



AZƏRBAYCAN RESPUBLİKASININ QIDA TƏHLÜKƏSİZLİYİ AGENTLİYİ

QƏRAR

№ 3-44/3-9-4/2024

Bakı şəhəri

"18" may 2024-cü il

Karantin tətbiq edilən zərərli orqanizm aşkar edilmiş meyvə bağlarında bitki mühafizəsi tədbirlərinin görülməsi haqqında

Azərbaycan Respublikası Qida Təhlükəsizliyi Agentliyinin (bundan sonra – Agentlik) Şəki-Zaqatala regional bölməsinin Bitki sağlamlığı və fitosanitar nəzarəti sektorunun əməkdaşları tərəfindən Şəki rayonunun Öryət kəndində yerləşən fiziki şəxs Nuriyev Ehtibar Məsim oğluna məxsus "Bio Garden" Aqroturizm mərkəzində və Orta Zəyzid kəndi ərazisində yerləşən "Green Factory" MMC-yə məxsus meyvə bağında fitosanitar müşahidələr aparılmış, sirayətlənmə əlamətləri olan tumlu və çayırdəkli meyvə bitkilərindən götürülmüş nümunələr laborator müayinələrə cəlb edilmişdir. Laborator ekspertizanın nəticələrinə uyğun olaraq, 2024-cü il 1 may tarixli AZ-21080320/LAB03-24001-T-001 nömrəli və 2024-cü il 1 may tarixli 20011389/LAB03-24002-T-002 nömrəli sınaq protokollarına əsasən, götürülən nümunələrdə karantin tətbiq edilən qonur monilioz çürümə (*Monilinia fructicola*) xəstəlik törədicisinin mövcudluğu təsdiqlənmişdir.

Qeyd olunanlara əsasən, bitki və bitkiçilik məhsullarında zərərli orqanizmlərin kütləvi yayılmasının qarşısının alınmasına, xəstəliklərin aradan qaldırılmasına, məhsul itkisinə yol verilməməsinə, ətraf mühitin və əhalinin sağlamlığının qorunmasına yönəldilmiş bitki mühafizəsi tədbirlərinin həyata keçirilməsi məqsədilə, Azərbaycan Respublikası Prezidentinin 2017-ci il 13 noyabr tarixli 1681 nömrəli Fərmanı ilə təsdiq edilmiş "Azərbaycan Respublikasının Qida Təhlükəsizliyi Agentliyi haqqında Əsasnamə"nin 3.0.33-12-ci yarım bəndinə uyğun olaraq

Qərara alıram:

1. Agentliyin Şəki-Zaqatala regional bölməsinin Bitki sağlamlığı və fitosanitar nəzarəti sektorunun əməkdaşları tərəfindən, Şəki rayonu ərazisində qonur monilioz çürümə xəstəliyi ilə yoluxmuş ərazilərin sərhədləri müəyyən edilsin.

2. Şəki rayonunun Öryət kəndində yerləşən fiziki şəxs Nuriyev Ehtibar Məsim oğluna məxsus "Bio Garden" Aqroturizm mərkəzində və Orta Zəyzid kəndi ərazisində yerləşən "Green Factory" MMC-yə məxsus meyvə bağı (bundan sonra – sirayətlənmiş sahə) ən azı üç il ardıcıl olaraq Milli Monitoring Planına daxil edilsin və digər zərərli orqanizmlərlə yanaşı, qonur monilioz çürümə xəstəliyinə görə də laborator müayinələrə cəlb edilsin.

3. Sirayətlənmiş sahədən əkin materiallarının götürülməsinə və digər təsərrüfatlarda əkilməsinə və ya calağ məqsədilə istifadəsinə icazə verilməsin.

4. Sirayətlənmiş sahədə və ətrafındakı 5-7 km radiusdakı ərazidə arı pətəkləri yerləşdirilməsin.

5. Sirayətlənmiş sahələrdə yarpaqlar töküldükdən sonra asılı halda qalan mummylaşmış və yerə tökülmüş meyvələr yığılaraq, digər bitki qalıqları ilə birlikdə sahədən çıxarılsın və yandırılınsın.

6. Sirayətlənmiş sahədə təsərrüfat işləri zamanı istifadə edilən bütün avadanlıqlar, alətlər, qablaşdırma vasitələri və bu sahədə istehsal edilmiş meyvənin saxlandığı anbarlar dərhal və hərtərəfli təmizlənsin və dezinfeksiya edilsin.

7. Sirayətlənmiş sahədə istifadə edilən texnika və alətlər yalnız təmizlənərək dezinfeksiya edildikdən sonra digər sahələrdə istifadəsinə icazə verilsin.

8. Vegetasiya dövründə bitkinin yerüstü hissəsini əhatə edəcək şəkildə tətbiq qaydalarına uyğun olaraq müvafiq fungusidlərlə çiləmə aparılınsın.

9. Aqrotexniki tədbirlər çərçivəsində havalandırmanı təmin etmək məqsədilə budama işləri aparılınsın və əlaq bitkiləri ilə mübarizə ön planda saxlanılınsın.

10. Yazda bitkilər çiçək açdıqdan sonra müntəzəm nəzarətdə saxlanılınsın və sirayətlənmiş zoğlar 20-30 sm aşağı hissədən kəsilsin və məhv edilsin.

11. Məhsul yığımından bir ay əvvəl bitkilər üzərində müşahidələr aparılınsın və sirayətlənme əlamətləri müşahidə edilən meyvələr ağaclardan kənarlaşdırılaraq məhv edilsin. Meyvələrin kənarlaşdırılması səhər saatlarında, küləksiz hava şəraitində həyata keçirilsin.

12. Məhsul yığımı və meyvələrin saxlanması zamanı mexaniki zədələnmələrin qarşısı alınınsın.

13. Pesticidlərdən istifadə zamanı istehsal olunan məhsulda pesticidlərin qalıq miqdarının yol verilən həddən artıq olmaması üçün istifadə reqlamenti gözlənilməli və Azərbaycan Respublikası Qida Təhlükəsizliyi Agentliyinin sədrinin 2020-ci il 30 yanvar tarixli Ü/012 nömrəli əmri ilə təsdiq edilmiş "Pesticidlərdən istifadə zamanı təhlükəsizlik və şəxsi gigiyena qaydalarına dair Təlimat"da göstərilən təhlükəsizlik qaydalarına ciddi riayət edilsin.

14. Bu Qərarın icrasına nəzarət Agentliyin Şəki-Zaqatala regional bölməsi tərəfindən həyata keçirilsin.

15. Bu Qərarın icrasından yayınan şəxslər Azərbaycan Respublikasının qanunvericiliyi ilə nəzərdə tutulmuş qaydada məsuliyyət daşıyırlar.

16. Agentlik Aparatının Bitki sağlamlığı və bioloji təhlükəsizlik şöbəsi bu Qərarın aidiyyəti üzrə göndərilməsini təmin etsin.

**Bitki sağlamlığı və bioloji təhlükəsizlik
şöbəsinin müdiri,**

Respublikanın baş dövlət fitosanitar müfəttişi



Taleh Şəmiyev